

శ్రీమద్రామాయణం :: బాలకాండ :: సకలసంపత్ప్రసం

శుభకృత్ నామ సంవత్సరం, దక్షిణాయణం,
శరదృతువు, ఆశ్వయుజ మాసము

- 452 -

ఆశ్వయుజ బహుళ ఏకాదశీ - మఘ
21.10.2022 - శుక్రవారము

శ్రీ గురు ధ్యానమ్

గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్పరంబ్రహ్మ తస్మై శ్రీగురవే నమః ॥

శ్రీనివాస ధ్యానమ్

శ్రీవేంకటాచలాధీశం, శ్రీయాధ్యాసితవక్షసమ్ ।
శ్రీతచేతనమందారం, శ్రీనివాసమహం భజే ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీపద్మావతీజానేః, అఖిలాండకోటిబ్రహ్మాండనాయకస్య, శ్రీరామచంద్రరూపాంతరస్య, భగవతః, శ్రీవేంకటేశ్వరస్వామినస్సన్నిధౌ, హనుమత్ సీతాలక్ష్మణ, భరతశత్రుఘ్న, పరివారసమేత, శ్రీరామచంద్రపరబ్రహ్మణః, పరిపూర్ణానుగ్రహేణ, అస్మిన్నువనే, అతి శీఘ్రమేవ, విషూచికా క్రిమేః, వినాశనార్థం, భారతవర్షస్య, అభివృద్ధౌ నిమగ్నానామ్, విద్యావిత్తవాణిజ్య, కృషివైద్యవైజ్ఞానిక, దేశరక్షణాదిరంగేషు, విద్యమానానామ్, ఆస్తికమహాజనానాం, సర్వేషాం, సకుటుంబానాం, ఆయురారోగ్యైశ్వర్య, సద్బుద్ధిత్యాది, సర్వశుభఫలప్రాప్త్యర్థం, తేషాం, సర్వతోముఖాభివృద్ధి ద్వారా, శ్రీరామరాజ్యస్య, పునర్వ్యవస్థాపనార్థం, అనూధానాం, శీఘ్రమేవ, వివాహసిద్ధ్యర్థం, దంపతీనాం, అనుకూలదాంపత్యసిద్ధ్యర్థం, సంతానార్థినాం, శీఘ్రమేవ, సత్సంతాన-ప్రాప్త్యర్థం, తతః, పితృదేవతాప్రీత్యర్థం, గోసంరక్షణార్థంచ, సకలసంపత్ప్రదే, శ్రీమద్వాల్మీకి-రామాయణాంతర్గతే, బాలకాండే, యథాశక్తి, శ్లోకవ్యాఖ్యాన పురస్సరం, త్రిషష్టితమ సర్గ శ్లోక పారాయణం, తథా, శ్రీ ధన్వంతరి మంత్ర పారాయణం చ, అన్యోన్యసాహాయ్యేన, ఆచార్యముఖేన, కరిష్యామహే.

శ్రీ ఐల్మీకి ప్రార్థన - వాల్మీకేర్మునిసింహస్య, కవితావనచారిణః ।
శృణ్వన్ రామకథానాదం, కో న యాతి పరాం గతిమ్ ॥

శ్రీ ఆంజనేయ ప్రార్థన - యత్ర యత్ర రఘునాథకీర్తనం, తత్ర తత్ర కృతమస్తకాంజలిమ్ ।
బాష్పవారి పరిపూర్ణలోచనం, మారుతిం నమత రాక్షసాంతకమ్ ॥

శ్రీ రామాయణ ప్రార్థన - వేదవేద్యే పరే పుంసి, జాతే దశరథాత్మజే ।
వేదః ప్రాచేతసాదాసీత్, సాక్షాద్రామాయణాత్మనా ॥

శ్రీ రామ ప్రార్థన - ఆపదామపహర్తారం, దాతారం సర్వసంపదాం ।
లోకాభిరామం శ్రీరామం, భూయో భూయో నమామ్యహమ్ ॥

శ్రీరామచంద్రపరబ్రహ్మణే నమః

॥ అథ శ్రీమద్రామాయణే బాలకాండే త్రిషష్టితమ స్థుర్థః ॥

మేనకాం మధురైర్వాక్యైః విస్మయ్య కుశికాత్మజః ।
ఉత్తరం పర్వతం రామ విశ్వామిత్రో జగామ హ ॥ 63.15 ॥

స కృత్వా నైష్ఠికీం బుద్ధిం జేతుకామో మహాయశాః ।
కౌశికీతీరమాసాద్య తపస్తేపే సుదారుణమ్ ॥ 63.16 ॥

తస్య వర్షసహస్రం తు ఘోరం తప ఉపాసతః ।
ఉత్తరే పర్వతే రామ దేవతానామభూద్యయమ్ ॥ 63.17 ॥

ఆమంత్రయన్ సమాగమ్య సర్వే సర్విగణాస్సురాః ।
మహర్షిశబ్దం లభతాం సాధ్వయం కుశికాత్మజః ॥ 63.18 ॥

దేవతానాం వచశ్రుత్వా సర్వలోకపితామహాః ।
అబ్రవీన్మధురం వాక్యం విశ్వామిత్రం తపోధనమ్ ॥ 63.19 ॥

మహర్షే స్వాగతం వత్స తపసోగ్రేణ తోషితః ।
మహత్త్వమృషిముఖ్యత్వం దదామి తవ కౌశిక ॥ 63.20 ॥

బ్రహ్మణస్స వచశ్రుత్వా సర్వలోకేశ్వరస్య హ ।
న విషణ్ణో న సన్తుష్టః విశ్వామిత్రస్తపోధనః ॥ 63.21 ॥

ప్రాంజలిః ప్రణతో భూత్వా సర్వలోకపితామహమ్ ।
ప్రత్యువాచ తతో వాచం విశ్వామిత్రో మహామునిః ॥ 63.22 ॥

మహర్షిశబ్దమతులం స్వార్జితైః కర్మభిశ్చుభైః ।
యది మే భగవానాహ తతోఽహం విజితేంద్రియః ॥ 63.23 ॥

తమువాచ తతో బ్రహ్మ న తావత్ త్వం జితేంద్రియః ।
యతస్వ మునిశార్దూల ఇత్యుక్త్వా త్రిదివం గతః ॥ 63.24 ॥

॥ ఇత్యర్థే శ్రీమద్రామాయణే బాలకాండే త్రిషష్టితమే స్థుర్థే చ శ్లోకాః ॥

॥ ఫలశ్రుతిః ॥

కుటుంబవృద్ధిం ధనధాన్యవృద్ధిం స్త్రీయశ్చ ముఖ్యాస్సృఖముత్తమంస చ ।
శ్రుత్వా శుభం కావ్యమిదం మహార్థం ప్రాప్నోతి సర్వాం భువి చార్థసిద్ధిమ్ ॥

॥ శ్రీరామచంద్ర పరబ్రహ్మణే నమః ॥

అథ భగవద్గీతా శ్లోకమ్

అచ్యుతానంత గోవింద, విష్ణో నారాయణామృత ।
రోగాన్మే నాశయాశేషాన్, ఆశు ధన్వంతరే హరే ॥ 1 ॥

ఆరోగ్యం దీర్ఘమాయుష్యం, బలం తేజో ధియం శ్రియం ।
స్వభక్తేభ్యోఽనుగృహ్లాంతం, వందే ధన్వంతరిం హరిమ్ ॥ 2 ॥


ధన్వంతరేరిమం శ్లోకం, భక్త్యా నిత్యం పఠంతి యే ।
అనారోగ్యం న తేషాం స్యాత్, సుఖం జీవంతి తే చిరమ్ ॥ 3 ॥



ఓం, నమో భగవతే వాసుదేవాయ, ధన్వంతరయే, అమృతకలశహస్తాయ, వజ్రజలౌకహస్తాయ,
సర్వామయవినాశనాయ, త్రైలోక్యనాథాయ, మహావిష్ణవే స్వాహా । ఓం, వాసుదేవాయ విద్మహే,
సుధాహస్తాయ ధీమహి । తన్నో ధన్వంతరిః ప్రచోదయాత్ ।


అథ సప్తపాపార్థనా

ఆరోగ్యం పద్మబంధుర్వితరతు, నితరాం సంపదం శీతరశ్మిః,
భూలాభం భూమిపుత్రః, సకలగుణయుతాం వాగ్విభూతిం చ సామ్యః ।
సౌభాగ్యం దేవమంత్రి, రిపుభయశమనం భార్గవః, శౌర్యమార్కిః,
దీర్ఘాయుష్ఠైంహికేయః, విపులతరయశః కేతుః, ఆచంద్రతారమ్ ॥
అరిష్టాని ప్రణశ్యంతు దురితాని భయాని చ ।
శాంతిరస్తు శుభం మేఽస్తు గ్రహాః కుర్వంతు మంగళమ్ ॥



అథ క్షమాప్రార్థనా : యదక్షరపదభ్రష్టం, మాత్రాహీనం చ యద్భవేత్ ।
తత్సర్వం క్షమ్యతాం దేవ, నారాయణ నమోఽస్తుతే ॥

అథ భగవత్సమర్పణమ్ : కాయేన వాచా మనసేంద్రియైర్వా,
బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పఠస్మై,
నారాయణాయేతి సమర్పయామి ॥



అథ మంగళమ్ : శ్రియః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ, శ్రీనివాసాయ మంగళమ్ ॥

